

ANTIPATER SIDONIUS

LXVII

οὐχὶ βαθυστόλμων Ἰππαρχία ἔργα γυναικῶν, 3810

τῶν δὲ Κυνῶν ἐλόμαν ῥωμαλέον βίοτον,  
οὐδέ μοι ἀμπεχόναι περονατρίδες, οὐ βαθύπελμος  
εὐμαρίς, οὐ λιπόων εὐαδε κεκρύφαλος,

5 οὐλὰς δὲ σκίπωνι συνέμπορος ἄ τε συνωδός

δίπλαξ καὶ κοίτας βλήμα χαμαιλεχέος· 3815

φαιμί δὲ Μαιναλίας κάρρων εἴμειν Ἀταλάντας  
τόσσον ὅσον σοφία κρέσσον ὀρειδρομίας.

LXVIII

οὐ νόσῳ Ῥοδόπα τε καὶ ἁ γενέτειρα Βοῖσκα,

οὐδ' ὑπὸ δυσμενέων δούρατι κεκλίμεθα,  
ἀλλ' αὐταί, πάτρας ὀπότη' ἔφλεγεν ἄστν Κορίνθου  
γοργὸς Ἄρης, Αἶδαν ἄλκιμον εἰλόμεθα·

5 ἔκτανε γὰρ μάτηρ με διασφακτῆρι σιδάρῳ,

οὐδ' ἰδίου φειδῶ δύσμορος ἔσχε βίου,  
ἄψε δ' ἐναυχενίῳ δειρὰν βρόχῳ· ἧς γὰρ ἀμείνων  
δουλοσύνας ἀμῖν πότμος ἐλευθέριος.

3825